

حیوانات کے حقوق

اسلام کا نقطہ نظر

ڈاکٹر محمد رضی الاسلام ندوی

اس دنیا میں جب سے انسان کا وجود ہے، حیوانات بھی پائے جاتے ہیں۔ ان میں وہ حیوانات بھی ہیں جن سے انسان مختلف طرح کے کام لیتا اور فائدہ سے اٹھاتا ہے۔ حیوانات کے حقوق اور ان کے تحفظ کے سلسلے میں گزشتہ کچھ عرصے سے کافی بیداری آئی ہے۔ قومی اور بین الاقوامی سطح پر مختلف سرکاری اور غیر سرکاری تنظیمیں اس کے لیے سرگرم ہیں۔ ان کے تحفظ کے لیے بعض قوانین بھی منظور کیے گئے ہیں۔ اسلام نے گوشت خوری کی اجازت دی ہے۔ اس بنا پر ایک عام تاثر یہ ہے کہ اسلام میں حیوانات کے حقوق کا کوئی تصور نہیں پایا جاتا۔ کہا جاتا ہے کہ جو مذہب حیوانات کو جینے کا حق نہ دیتا ہو اس سے ان کے دیگر حقوق کی حفاظت و رعایت کی کیا توقع کی جاسکتی ہے؟ سطور ذیل میں اس تاثر اور اعتراض کا جائزہ لینے اور حقوق حیوانات کے سلسلے میں اسلامی تعلیمات کا مطالعہ پیش کرنے کی کوشش کی جائے گی۔ لیکن اس سے پہلے حیوانات کے بارے میں قدیم و جدید روایت پر ایک نظر ڈال لینا مفید ہوگا اس سے اسلامی اور غیر اسلامی نقطہ نظر کا موازنہ کرنے میں آسانی ہوگی۔

حیوانات کے بارے میں قدیم تصورات

حیوانات کے بارے میں قدیم تصورات افراط و تفریط کا شکار نظر آتے ہیں۔ ایک طرف بعض قوموں میں حیوان پرستی کا رجحان ملتا ہے تو دوسری طرف بعض لوگ اس کے "بے روح مخلوق" ہونے کے قائل ہیں۔

قدیم مذاہب میں بعض دیویوں اور دیوتاؤں کو حیوانات کی شکل میں نظر کر لیا جاتا تھا۔ ان کے ماننے والوں کا یہ عقیدہ تھا کہ دیوی دیوتا کی مخصوص مقدس قوت کا انہماک اس کے مناسب حال کسی جانور کی شکل میں ہوتا ہے۔ مثلاً اولاد دینے والے دیوتا کی صورت گری بیل کی شکل میں کی جاتی ہے۔ یونان میں عقل کی دیوی Athena کو اتو کی شکل میں دکھایا جاتا تھا۔ اگرچہ اس سے یہ ثابت نہیں ہوتا کہ جن حیوانات کی شکلوں میں ان دیوی دیوتاؤں کے مجسمے بنائے جاتے تھے، ان حیوانات کو کبھی مقدس خیال کیا جاتا تھا اور ان کی پرستش ہوتی تھی۔ لیکن بعض لوگوں کا خیال ہے کہ انسانی تہذیب کے ابتدائی دور میں بعض حیوانات کی پرستش کی جاتی تھی۔ بعد میں انہی جانوروں کی شکل میں دیوتاؤں کی مورتیاں بنائی گئیں۔ یہ قدیم مصر میں بعض حیوانات مثلاً گائے کو مقدس خیال کیا جاتا تھا۔ ہندوستان میں بھی اس طرح کے رجحانات پائے جاتے ہیں۔

اس کے برخلاف بعض فلاسفہ ایسے بھی گزرے ہیں جو حیوانات کو ذی روح مخلوق نہیں مانتے تھے۔ مثلاً فرانس کے ایک فلسفی Rene Descartes کا عقیدہ تھا کہ حیوانا میں روح نہیں ہوتی ہے۔ اس کے خیال میں کسی بھی ذی روح کے لیے ضروری ہے کہ اس میں سوچنے اور محسوس کرنے کی صلاحیت ہو اور چونکہ حیوانات میں روح نہیں ہوتی اس لیے لازمی ہے کہ ان میں درد کا احساس نہ ہو۔ وہ حیوانات کو ”متحرک مشینیں“ کہتا تھا۔ وہ اور اس کے پیروکار تعجب انگریزی میں کہتے تھے کہ ”مشینی رولوٹ ایسی حرکتیں کرتے ہیں جن سے ان کے کرب اور تکلیف میں مبتلا ہونے کا وہم ہوتا ہے“ اٹھارہویں صدی عیسوی کے انگریز قانون دان Jeremy Bentham نے اسی بات کو دوسرے انداز میں یوں کہا ہے:

”سوال یہ نہیں ہے کہ کیا حیوانات سمجھ بوجھ رکھتے ہیں؛ یا کیا وہ بات چیت کر سکتے ہیں؛ بلکہ سوال اس بات کا ہے کہ کیا وہ تکلیف محسوس کرتے ہیں؟“

اہل روم میں حیوانات کے وحشیانہ کھیل کا رواج تھا اور اس کے لیے بڑے بڑے اسٹیڈیم قائم تھے جہاں انھیں لڑایا جاتا تھا اور لوگ ان کا تماشہ دیکھتے اور اسے ملاحظہ ہوتے تھے۔

۱۔ انسائیکلو پیڈیا برٹانیکا، طبع ۱۹۹۴ء، جلد اول ص ۴۲، عنوان Animal worship

۲۔ انسائیکلو پیڈیا برٹانیکا، حوالہ سابق، عنوان Animal, Cruelty of,

حقوق حیوانات کے سلسلے میں بیداری

گزشتہ چند صدیوں میں حیوانات کے حقوق اور ان کے تحفظ کے سلسلے میں مغربی ملک میں بیداری آئی ہے اور مختلف قوانین منظور کیے گئے ہیں اور سوسائٹیاں قائم کی گئی ہیں۔ اس سلسلے میں سب سے پہلا قانون ۱۶۴۱ء میں Massachusetts Bay Colony (U.S.) کے ایگل کوڈ میں شامل ہوا۔ ۱۸۰۹ء میں اسکاٹ لینڈ کے ایوان بالا کے ممبر Erskine نے پارلیمنٹ میں ایک بل پیش کیا جس میں کھوڑے، خنزیر، گائے، بیل، بھیر، بھری جیسے جانوروں کو نظلم اور اذیت رسانی سے تحفظ فراہم کرنے کی بات کہی گئی تھی۔ ایوان بالا House of Lords کے ممبران نے تشریح کے ساتھ اس بل کو منظوری دے دی مگر ایوان زیریں House of Commons میں اسے رد کر دیا گیا۔ ۱۸۲۲ء میں Richard Martin نے ایک قانون پاس کروانے میں کامیاب ہو گیا جس کا نام اس کی نسبت سے Martin Act رکھا گیا۔ اس کے دو سال بعد ۱۸۲۴ء میں انگلینڈ میں تحفظ حیوانات کے سلسلے میں دنیا کی سب سے پہلی سوسائٹی Animal welfare society کے نام سے قائم ہوئی (۱۸۴۰ء میں ملکہ وکٹوریہ کی ہدایت پر اس سوسائٹی کے نام کے شروع میں Royal کا اضافہ کر دیا گیا۔)

فرانس بھی اس معاملے میں پیچھے نہ رہا۔ ۱۸۴۵ء میں General Jacques Delmas de Grammont نے society for the protection of animals قائم کی۔ ۱۸۵۰ء میں اس نے انگلینڈ کے قانون کی طرح ایک قانون منظور کروایا جو Law Granmont کے نام سے مشہور ہوا۔ آرٹینڈ، جرمنی، بلجیم، آسٹریا اور نیدر لینڈ میں بھی اسی طرح کے قوانین منظور ہوئے اور سوسائٹیاں قائم ہوئیں۔ تحفظ حیوانات کے سلسلے میں ایک اہم نام ولایات متحدہ کے ہنری برگ (Henry Bergh) کا ہے جو روس میں ابراہام لنکن کے وزیر (سفیر) تھے۔ سینٹ بطربرگ میں برگ نے ایک ممبر Droschky (روس میں چارپیسوں کی ایک گاڑی) کے ایک ڈرائیور کو دیکھا جو کھوڑے کو بری طرح پیٹ رہا تھا۔ اسی وقت سے اپنی زندگی کے آخری لمحے تک برگ نے حیوانات پر نظلم اور اذیت رسانی کے خلاف ایک مہم چلائی اور پینسوں کی لڑائی سے لے کر زندہ جانوروں کی چیر بھڑ

(Vivisection) ہنک، ہر معاملے کی مخالفت کی۔ برگ کی کوششوں سے ۱۸۶۶ء میں نیویارک میں امریکہ کی پہلی تحفظ حیوانات سوسائٹی قائم ہوئی۔ اس کا نام The American Society for the prevention of cruelty to animals تھا۔

بیسویں صدی کے اواخر میں دنیا کے تقریباً تمام ملکوں میں حیوانات کی بہبود کی سوسائٹیاں قائم ہو گئیں اور ان کے تحفظ کے لیے قوانین منظور کیے گئے۔ متعدد بین الاقوامی ادارے بھی قائم ہوئے۔ ان میں تین ادارے اہم ہیں:

۱۔ World Federation for the protection of animals - اس

کابینہ کو اٹریچ Zurich میں ہے۔

۲۔ The International Society for the protection of animals

اس کابینہ کو اٹریچ لندن میں ہے۔

۳۔ The International fund for animal welfare - اس کابینہ کو اٹریچ

yarmouth, Mass (U.S.) میں ہے بلکہ

اسلام اور حیوانات

حیوانات کے بارے میں اسلام کا نقطہ نظر افراط و تفریط کے درمیان مبنی بر اعتدال ہے۔ وہ نہ تو انہیں تقہریس کے مقام پر فائز کرتا اور انسانوں کو ان کے سامنے اپنی جبین نیاز خم کرنے کا حکم دیتا ہے اور نہ ان کے حقوق سے غفلت برتا اور انسانوں کو کھلی جھوٹ دیتا ہے کہ جس طرح چاہیں انہیں ظلم و تشدد کا نشانہ بناتے رہیں۔

اسلام اس کائنات میں انسانوں اور حیوانوں کی حیثیت متعین کرتا ان کے باہمی روابط کے حدود واضح کرتا اور ان کے ساتھ برتاؤ کے تفصیلی احکام دیتا ہے۔ حقوق حیوانات کے بارے میں اسلامی نقطہ نظر کو کائنات، انسان اور دیگر مخلوقات کے بارے میں اسلام کے عمومی نقطہ نظر کے تناظر میں دیکھنا ضروری ہے۔

۱۔ اسلام کہتا ہے کہ اللہ تعالیٰ نے اس کائنات میں بے شمار مخلوقات پیدا کی ہیں

اور ان کے ذمے مختلف کام سونپے ہیں۔ ایک وقت آئے گا جب سیر کائنات فنا ہو جائے گی اور وہ سب اللہ کے روبرو حاضر ہوں گے۔ ان مخلوقات میں حیوانات بھی ہیں۔ قرآن میں ہے:

وَمَا مِنْ دَابَّةٍ فِي الْأَرْضِ
وَلَا طَائِرٍ يَطِيرُ بِجَنَاحَيْهِ
إِلَّا أَمَمْنَا لَكُمْ مَا عَرَفْنَا
فِي الْكِتَابِ مِنْ شَيْءٍ هُمْ
إِلَى رَبِّهِمْ يُحْشَرُونَ
اور جسے قسم کے جاندار زمین پر چلنے والے
ہیں اور جنہے قسم کے پرندے ہیں کہ اپنے
دونوں بازوؤں سے اڑتے ہیں ان میں
کوئی قسم ایسی نہیں جو تمہاری طرح کے
گروہ نہ ہوں۔ ہم نے دفتر (لوح محفوظ)
میں کوئی چیز نہیں چھوڑی (سب کچھ لکھ
لیا ہے) پھر سب اپنے پروردگار کے
پاس جمع کیے جائیں گے۔

(انعام: ۳۸)

۲۔ کائنات کی تمام مخلوقات بشمول حیوانات اللہ تعالیٰ کی حمد و تسبیح میں مشغول ہیں اور ان کے ذمے جو کام دیا گیا ہے اسے بخوبی انجام دے رہی ہیں۔ انسانوں کو اس معاملے میں اختیار و ارادہ کی آزادی بخشی گئی ہے کہ وہ چاہیں تو اللہ تعالیٰ کی خوشنودی کے کام کریں اور اس کے انعامات کے مستحق ٹھہریں اور چاہیں تو اس کی نافرمانی اور معصیت کے کام کریں اور مستحق عذاب بنیں۔

أَلَمْ تَرَ أَنَّ اللَّهَ يَسْجُدُ لَهُ
مَنْ فِي السَّمَوَاتِ وَمَنْ فِي الْأَرْضِ
وَالشَّمْسُ وَالْقَمَرُ وَالنُّجُومُ وَالْجِبَالُ
وَالشَّجَرُ وَالنَّاسُ وَالْأَنْعَامُ
النَّاسِ (الحج- ۱۸)

کیا تم دیکھتے نہیں ہو کہ اللہ کے آگے
سز بسجود ہیں وہ سب جو آسمانوں میں ہیں
اور زمین میں ہیں سورج اور چاند اور
ستارے اور پہاڑ اور درخت اور جانور اور
بہت سے انسان۔

سورہ نور میں بھی یہی مضمون معمولی فرق سے بیان ہوا ہے۔

أَلَمْ تَرَ أَنَّ اللَّهَ يُسَبِّحُ لَهُ
مَنْ فِي السَّمَوَاتِ وَالْأَرْضِ وَالطَّيْرُ
طَبَقَاتٍ كُلِّ قَدْعَةٍ عَلَيْهِمْ صَلَاتُكَ
وَلِتُسَبِّحَهُ

کیا تم دیکھتے نہیں ہو کہ اللہ کی تسبیح
کر رہے ہیں وہ سب جو آسمانوں اور
زمین میں ہیں اور وہ پرندے جو پھیلنا
اڑ رہے ہیں؟ ہر ایک اپنی نماز اور تسبیح

(النور: ۴۱) کا طریقہ جانتا ہے۔

۳۔ کائنات کی تمام مخلوقات کے لیے روزی کا ذمہ اللہ تعالیٰ نے خود لیا ہے۔ اس نے دنیا میں مخلوقات کی غذا بننے والی لاتعداد چیزیں مختلف شکلوں میں بکھیر دی ہیں جو ان کے استعمال میں آتی ہیں:

وَمَا مِنْ دَابَّةٍ فِي الْأَرْضِ إِلَّا
عَلَى اللَّهِ رِزْقُهَا (ہود - ۶)
زین میں چلنے والا کوئی جان دار لیا
نہیں ہے جس کا رزق اللہ کے ذمہ ہو۔
أَخْرَجَ مِنْهَا مَاءًهَا وَأَسْهًا
مِمَّا هَا تَكْتُمُونَ لِأَعْيُنِكُمْ
اس کے (یعنی زمین کے) اندر سے
اس کا پانی اور چارہ نکالا اور پہاڑ اس
میں گاڑ دیے۔ سامانِ زلیست کے طور پر
تمہارے لیے اور تمہارے مویشیوں کے لیے
(انعامت: ۳۱-۳۲)

۴۔ اس کائنات میں کلیدی حیثیت انسانوں کو حاصل ہے۔ یہ نرم انہی کے لیے سجائی گئی ہے۔ یہاں کی ساری چیزیں انہی کے لیے پیدا کی گئی ہیں۔ تاکہ وہ انہیں اپنے کام میں لائیں، ان سے فائدہ اٹھائیں اور اپنے رب کا شکر بجالائیں۔ اس دنیا میں وہ آزمائش کی حالت میں ہیں۔ اگر وہ ان نعمتوں پر شکر گزاری کے جذبے سے اپنے رب پر ایمان لائیں گے اور اس کے حکموں پر چلیں گے تو وہ ان سے خوش ہوگا اور انہیں انعامات و اکرامات سے نوازے گا۔ لیکن اگر وہ بے جا نفرت کریں گے اور اس کی حکم عدولی کریں گے تو نافرمان اور ناشکرے قرار پائیں گے۔ قرآن کریم میں ایک ایک کر کے یہ نعمتیں تفصیل سے گنائی گئی ہیں اور بحیثیت محبوبی بھی ان کی طرف اشارہ کیا گیا ہے۔ اللہ تعالیٰ کا ارشاد ہے:

هُوَ الَّذِي خَلَقَ لَكُمْ مِمَّا فِي
الْأَرْضِ جَمِيعًا (البقرہ: ۲۹)

وہی تو ہے جس نے تمہارے لیے زمین
کی ساری چیزیں پیدا کیں۔

دوسری جگہ ارشاد ہے:

أَلَمْ تَرَ أَنَّ اللَّهَ سَخَّرَ لَكُمْ
مِمَّا فِي السَّمَاوَاتِ وَمِمَّا فِي الْأَرْضِ
وَأَسْبَغَ عَلَيْكُمْ نِعْمَهُ ظَاهِرًا وَبَاطِنًا (نعمان - ۲۰)

کیا تم لوگ نہیں دیکھتے کہ اللہ نے
زمین اور آسمانوں کی ساری چیزیں تمہارے
لیے سخر کر رکھی ہیں اور اپنی کھلی اور چھپی نعمتیں
تم پر تمام کر دی ہیں۔

اسلام کہتا ہے کہ کائنات کی دیگر اشیاء کی طرح حیوانات بھی انسانوں کے فائدے کے لیے پیدا کیے گئے ہیں۔ اس لیے انھیں حق پہنچانا ہے کہ ان سے کام لیں اور ہر طرح سے فائدہ اٹھائیں، ان پر سواری کریں، انھیں باربرداری میں استعمال کریں، ان کا دودھ پیئیں۔ ان کے چمڑے، اڈن اور بالوں سے مختلف مصنوعات تیار کریں اور ان سے دیگر منافع حاصل کریں۔ قرآن کریم میں انسانوں کو حاصل مختلف نعمتوں کے تذکرے کے ساتھ حیوانات سے حاصل ہونے والے مختلف فائدوں کو بیان کیا گیا ہے۔

سورہ النحل میں ہے:

وَاللَّعْنَةُ مَلَقَهَا لَكُمْ فِيهَا
دِفْعًا وَمَنْفَعًا وَمِنْهَا تَأْكُلُونَ
وَلَكُمْ فِيهَا جَمَالٌ حِينَ
تُرِيحُونَ وَحِينَ تَسْرَحُونَ
وَتَحْمِلُ أَوْقَالَكُمْ إِلَى
بَلَدٍ لَمْ تَكُونُوا بِالْبَعِيثِ إِلَّا
لِشِقِّ الْأَنْفُسِ، إِنَّ رَبَّكُمْ
لَرؤُوفٌ رَحِيمٌ وَالْخَيْلَ وَ
الْبَعَالَ وَالْحَمِيرَ لِتَرْكَبُوهَا
وَزِينَةً وَيَخْلُقُ مَا لَا
تَعْلَمُونَ.

(آیت: ۵-۸)

اس نے جانور پیدا کیے جن میں تمہارا لیے پوشاک بھی ہے اور خوراک بھی اور طرح طرح کے دوسرے فائدے بھی۔ ان میں تمہارے لیے جمال ہے جب کہ تم انھیں چرنے کے لیے بھیجتے ہو اور جب کہ ستام انھیں واپس لاتے ہو۔ وہ تمہارے لیے بوجھ ڈھوکرا لیے ایسے حفاظت تک لے جلتے ہیں جہاں تم سخت جان نشانی کے بغیر نہیں پہنچ سکتے حقیقت یہ ہے کہ تمہارا رب بڑا ہی شفیق اور مہربان ہے اس نے گھوڑے اور چمڑا اور گدھے پیدا کیے تاکہ تم ان پر سواری ہو اور وہ تمہاری زندگی کی رونق بنیں۔ وہ اور بہت سی چیزیں (تمہارے فائدے کے لیے) پیدا کرتا ہے جن کا تمہیں علم تک نہیں ہے۔

اسی سورت میں ایک دوسری جگہ حیوانات کے بعض منافع کا بیان ہے۔

وَجَعَلَ لَكُمْ مِنْ جُلُودِ
الْأَنْعَامِ مَبِيتًا تَسْتَخِفُّونَهَا
اس نے جانوروں کی کھالوں سے تمہارے لیے ایسے مکان پیدا کیے جنہیں تم سفر اور

یَوْمَ ظَعْنِكُمْ وَيَوْمَ إِقَامَتِكُمْ
وَمِنْ أَصْوَابِهَا وَأَوْبَارِهَا وَأَشْعَارِهَا
أَتَانَا وَمَتَاعًا إِلَى حِينٍ ۝
(النمل - ۸۰)

قیام دونوں حالتوں میں ہلکا پاتے ہو۔
اس نے جانوروں کے صوف اور اون اور
بالوں سے تمہارے لیے سینے اور برتنے کی
بہت سی چیزیں پیدا کر دیں جو زندگی کی
مدت مقررہ تک تمہارے کام آتی ہیں۔

وَأَنَّ لَكُمْ فِي الْأَنْعَامِ
لَعِبْرَةً لِّسْمِئِكُمْ مِمَّا نِي بَطْنِي
مِنْ نَيْفٍ فَرِيَّتٍ قَدَمٍ لَبَنًا
خَالِصًا سَالِعًا لِلشَّارِبِينَ
(النمل - ۶۶)

حیوانات سے حاصل ہونے والے دودھ کو قرآن اللہ کی نعمت قرار دیتا ہے۔
اور تمہارے لیے مولیشیوں میں بھی
ایک سبق موجود ہے۔ ان کے پیٹ سے
گو براور خون کے درمیان ہم ایک چیز
تھیں پلاتے ہیں یعنی خالص دودھ جو
پینے والوں کے لیے نہایت خوش گوار ہے۔

قرآن حیوانات اور ان سے حاصل ہونے والے فائدوں کو "اللہ کی نشانیاں"
قرار دیتا ہے اور ان پر غور کرنے اور ان سے رہنمائی حاصل کرنے کی تاکید کرتا ہے۔
اللَّهُ الَّذِي جَعَلَ لَكُمْ
الْأَنْعَامَ لِتَرْكَبُوا مِنْهَا وَ
مِنْهَا تَأْكُلُونَ، وَلَكُمْ فِيهَا
مَنَافِعُ وَلِنَبْلِغُ عَلَيْهَا حَاجَةً
فِي صُدُورِكُمْ وَعَلَيْهَا وَعَلَى
الْأَنْفَالِكِ تَحْمِلُونَ وَيُرِيكُمْ
آيَاتِهِ فَا تَعْرِفُونَ
(الزمر - ۶۱)

اللہ ہی نے تمہارے لیے یہ مولیشی
جانور بنائے ہیں تاکہ ان میں سے کسی پر تم
سوار ہو اور کسی کا گوشت کھاؤ ان کے لذت
تمہارے لیے اور بھی بہت سے منافع
ہیں۔ وہ اس کام بھی آتے ہیں کہ تمہارے
دلوں میں جہاں جانے کی حاجت ہو
وہاں تم ان پر پہنچ سکو۔ ان پر بھی اور
کشتیوں پر بھی تم سوار کیے جاتے ہو۔ اللہ
اپنی یہ نشانیاں تمہیں دکھا رہا ہے۔ آخر تم
اس کی کن کن نشانیاں کا انکلا کر دو گے۔

علامہ ابن کثیر فرماتے ہیں:

"اللہ تعالیٰ نے انسانوں کے فائدے کے لیے مولیشی پیدا کیے ہیں مثلاً

اونٹ، گائے، بھینس، بکری وغیرہ، ان سے وہ مختلف کام لیتے ہیں مثلاً ان پر سواری کرتے ہیں۔ ان کا گوشت کھاتے ہیں، ان سے دودھ حاصل کرتے ہیں۔ ان پر بوجھ لاتے ہیں، ان سے کھیت جوتے ہیں، ان کے اون، بال اور چمڑے سے لباس، گھربلوساز و سامان اور دیگر چیزیں تیار کرتے ہیں۔ ان آیات میں اللہ تعالیٰ اپنے بندوں پر یہ احسانات جبار رہا ہے، صلہ

اللہ تعالیٰ نے ان آیات میں اپنی بہت سی نشانیوں کا ذکر کیا ہے۔ انھیں شخص کھلی آنکھوں سے دیکھ سکتا ہے۔ ان میں سے کوئی نشانی ایسی نہیں جس کا انکار کیا جاسکے؟

حیوانات کا خیال رکھنے کی تاکید

اسلام حیوانات سے کام لینے اور ان سے مختلف فائدے اٹھانے کی اجازت دیتا ہے۔ لیکن ساتھ ہی اس نے ان کے حقوق کی بھی پوری رعایت کی ہے۔ وہ ان کا خیال رکھنے کی تاکید کرتا ہے۔ انھیں کسی طرح کی اذیت دینے کی ممانعت کرتا اور انھیں آرام اور سہولت پہنچانے کو باعث اجر قرار دیتا ہے۔ اس معاملے میں اسلامی شریعت اس قدر حساس ہے کہ اس سلسلہ کی عمومی جزئیات تک کی صراحت کر دی گئی ہے۔ احادیث میں ایسے بکثرت واقعات مذکور ہیں جن سے معلوم ہوتا ہے کہ اللہ کے رسول صلی اللہ علیہ وسلم اپنے اصحاب کو حیوانات کے حقوق کی نگہداشت رکھنے اور ان سے غفلت نہ برتنے کی تاکید فرماتے رہتے تھے۔ کبھی آپ اس معاملے میں صحابہ کی جانب سے کوتاہی کا مشاہدہ کرتے تو انھیں سخت تنبیہ فرماتے تھے۔

ایک مرتبہ آنحضرت صلی اللہ علیہ وسلم کھجور کے باغ کے ایک احاطہ میں تشریف لے گئے۔ دیکھا کہ وہاں ایک اونٹ بندھا ہوا ہے جو بھوک سے بلبلا رہا ہے۔ آپ اس کے پاس گئے اور اس کے سر پر ہاتھ پھیرا، پھر دریافت فرمایا: اس اونٹ کا مالک کون ہے؟

صلہ تفسیر ابن کثیر، المکتبۃ التجاریۃ البکری، ص ۱۹۳، ۲/۸۹

صلہ تفسیر کبیر، رازی، المطبعتہ العامرہ، ص ۳۳۰، ۴/۳۳۰

یہ اونٹ کس کا ہے؟ ایک انصاری نوجوان نے خدمت میں حاضر ہو کر عرض کیا: اے اللہ کے رسول! یہ میرا ہے۔ آپ نے اسے مخاطب کر کے فرمایا:

اَفَلَا تَتَّقِي اللّٰهَ فِي هٰذِهِ
 الْبَهِيْمَةِ الَّتِي مَلَكَكَ اللّٰهَ
 يَا هَالِكُ
 کیا اس جانور کے بارے میں جس
 کا تجھے اللہ نے مالک بنایا ہے، تجھے
 اللہ کا خوف نہیں ہے۔

حکم ہے کہ اگر کسی جانور سے سواری یا بار برداری کا کام لیا جائے تو اس کے چارے پانی کا بھی مقبول انتظام رکھا جائے۔ اس کی بھوک پیاس کا خیال رکھے بغیر مسلسل اس سے کام لینا صحیح نہیں ہے۔ آں حضرت صلی اللہ علیہ وسلم نے ہدایت کی ہے کہ سفر کے دوران کچھ وقفہ سے جانور کو چرنے کا موقع دینا چاہیے۔ آپ نے فرمایا:

اِذَا سَافَرْتُمْ فِي الْخَيْبِ
 فَاعْطُوا الْاَبْلَ حَقَّهَا
 مِنْ الْاَرْضِ سَلَةً
 سفر میں تمہارا سر سبز مقامات سے
 (اونٹ پر) گزر ہو تو اسے زمین سے
 اپنا حق حاصل کر لینے دو (یعنی اسے چرنے
 کا موقع دو)

حیوانات کو آرام پہنچانا باعثِ اجر ہے

جانوروں سے ہمدردی کرنے ان کی بھوک پیاس کا خیال رکھنے اور ان کے ساتھ اچھا سلوک کرنے کا اسلام نے نہ صرف حکم دیا ہے بلکہ ان کاموں کو اجر و ثواب کا باعث قرار دیا ہے۔ اللہ کے رسول صلی اللہ علیہ وسلم کے زمانے میں لوگوں کی نظروں سے یہ تصور اوجھل تھا۔ ان کے خیال میں بھی نہیں آتا تھا کہ یہ کام بھی باعثِ اجر ہو سکتے ہیں۔ وہ اس پر حیرت کا اظہار کرتے تھے۔ ایسے مواقع پر اللہ کے رسول صلی اللہ علیہ وسلم وضاحت فرماتے کہ کسی بھی جان دار کو آرام پہنچانے سے آدمی اجر کا مستحق ہو جاتا ہے۔

حضرت سراقہ بن جعشم فرماتے ہیں کہ میں نے رسول اللہ صلی اللہ علیہ وسلم سے ایک

۱۔ سنن ابی داؤد، کتاب الجہاد، باب ما یورث من القیام عن الدواب والبهائم، یہ حدیث صحیح مسلم اور سنن ابن ماجہ میں بھی مختصراً مروی ہے۔

۲۔ صحیح مسلم، کتاب الامارۃ، باب مراعاة صلواتہ الدواب فی السیر، سنن ابی داؤد، کتاب الجہاد، باب سرقۃ السیر

موقع پر دریافت کیا کہ میں نے اپنے اونٹوں کو پانی پلانے کے لیے حوض بنا رکھے ہیں۔ کبھی کبھی بھولے جھٹکے دوسرے اونٹ بھی ان حوضوں پر آجاتے ہیں۔ اگر میں ان کو پانی پلا دوں تو کیا مجھے اس پر اجر ملے گا؟ آپ نے ارشاد فرمایا:

نعم، فی کل ذات کسب
 حویلی اجولہ
 ہاں ہر جان دار (کو آرام پہنچانے) پر اجر ملتا ہے۔

بھوک پیاس کی تکلیف بسا اوقات ناقابل برداشت ہو جاتی ہے۔ اس کا اندازہ ان لوگوں کو بخوبی ہوگا جو کبھی اس سے دوچار ہوئے ہوں۔ کسی جانور کو بھوک سے نڈھال یا پیاس سے تڑپتا دیکھ کر انسان کے دل میں یہ جذبہ پیدا ہونا کہ اس کی تکلیف دور کرنی چاہیے، اللہ کے نزدیک بہت قابل قدر ہے۔ انسان کتنا ہی گنہگار کیوں نہ ہو، بعید نہیں کہ اللہ تعالیٰ اس جذبے کی وجہ سے اس کی مغفرت فرمادے اور اللہ تعالیٰ کی باگاہ میں اس کا یہ پسندیدہ عمل اس کے گناہوں کو ڈھانپ لے۔ اللہ کے رسول صلی اللہ علیہ وسلم نے ایسے بعض واقعات بیان کر کے شہادت دی ہے کہ جانوروں کو آرام پہنچانے کا یہ عمل گناہوں کی مغفرت کا ذریعہ بن گیا۔

حضرت ابو ہریرہؓ آں حضرت صلی اللہ علیہ وسلم سے روایت کرتے ہیں کہ ایک کتا سخت گرمی میں ایک کنویں کے چکر لگا رہا تھا۔ پیاس کی شدت سے اس کی زبان باہر نکل آئی تھی اور اس کی جان پر تھی۔ ایک عورت نے اسے اس حال میں دیکھا (تو اسے بڑا ترس آیا) اس کے پاس کنویں سے پانی نکالنے کے لیے کوئی چیز نہیں تھی (اس نے اپنا موٹا موزا نکالا اور اس میں پانی بھر کر اس کتے کو پلا دیا۔ وہ عورت بدکار تھی۔ اللہ تعالیٰ نے (اس عمل کی وجہ سے) اس کی مغفرت کر دی۔

ایک دوسرا واقعہ بھی حضرت ابو ہریرہؓ نے آں حضرت صلی اللہ علیہ وسلم سے روایت کیا ہے کہ ایک شخص کہیں جا رہا تھا۔ راستے میں اسے زور کی پیاس لگی۔ اس نے ایک کنویں میں اتر کر پانی پیار۔ باہر نکلا تو کیا دیکھتا ہے کہ ایک کتا پیاس کی شدت سے ہانپ رہا ہے اور پیاس مٹانے کے لیے کیپڑ چاٹ رہا ہے۔ اس نے سوچا یہ کتا بھی پیاس سے

اسی طرح بد حال ہے جس طرح میں تھا (اس کی پیاس بجھانی چاہیے) وہ کنوئیں میں اترے۔ اپنے موزے میں پانی بھرا۔ اسے منہ میں پکڑ کر باہر نکلا اور اس کتے کی پیاس بجھائی۔ اللہ تعالیٰ اس کے اس عمل سے خوش ہوا اور اس کی مغفرت کر دی۔

یہ واقعہ سن کر غالباً صحابہ کرام کو حیرت ہوئی ہوگی۔ انھیں اس پر یقین نہ آ رہا ہوگا کہ اتنا معمولی اور حقیر عمل بھی کسی کی مغفرت کا ذریعہ بن سکتا ہے اور اس پر وہ اجر کا مستحق بن سکتا ہے۔ چنانچہ انھوں نے آنحضرت صلی اللہ علیہ وسلم سے دریافت کیا: اے اللہ کے رسول کیا جانوروں کو آرام پہنچانے پر ہمیں اجر ملے گا؟ آپ نے ارشاد فرمایا:

فی کل کبد طیبة
اِحبرۃ
ہر جان (دار کو آرام پہنچانے) پر اجر
ملتا ہے۔

حیوانات کو اذیت دینا گناہ ہے

دوسری طرف اسلام نے جانوروں کو تکلیف پہنچانے اور انھیں اذیت دینے سے سختی سے منع کیا ہے اور اسے گناہ قرار دیا ہے۔ جانوروں کے بارے میں بے حسی بردور میں عام رہی ہے۔ ان سے ان کی طاقت سے بڑھ کر کام لیا جاتا ہے۔ ان کے چارہ کا معقول انتظام نہیں کیا جاتا۔ انھیں تفریح طبع کا سامان سمجھا جاتا ہے۔ اسلام ان کے بارے میں ان رویوں کو غلط قرار دیتا ہے اور ان سے احتراز کرنے کی تاکید کرتا ہے۔ نبیؐ میں بھی لوگ اس بے حسی کا شکار تھے۔ اللہ کے رسول صلی اللہ علیہ وسلم نے اس پر تنبیہ فرمائی۔ آپ نے بہت لطیف انداز میں صحابہ کو اس جانب متوجہ کیا۔ فرمایا:

او عُضْر لکم ماتون
الی الہائکم لغضْر لکم
تم لوگ جانوروں کے ساتھ جبر سے سلوک کیا کرتے ہو اگر انھیں معاف کر دیا جائے تو تمھارے ہمارے بہت سے گناہ معاف کر دیے گئے۔
کثیراً ۱۱

۱۔ صحیح بخاری، کتاب الحوت والساقاة باب فضل سق الماء، کتاب الادب، باب رحمة الناس والبهائم صحیح مسلم کتاب السلام، باب

فضل ساقی البهائم المتمرمة والطعام، موطا امام مالک، کتاب سفرة النبی، باب جامع ما جاز فی الطعام والشراب

۱۱۔ مسند احمد ۶/۴۱۱ عن ابی الدرداء

۱۱۔ حوالہ سابق

اذیتِ رسانی کی مختلف شکلیں

اس اجابی ہدایت کے ساتھ آں حضرت صلی اللہ علیہ وسلم نے اذیتِ رسانی کی بعض متعین شکلوں کی نشان دہی بھی فرمائی ہے، ان سے بچنے کی تاکید کے ساتھ انھیں اختیار کرنے والوں پر لعنت بھیجی اور وعید سنائی ہے۔ ذیل میں ان کا تذکرہ کیا جاتا ہے۔

الف۔ بھوکا پیاسا رکھنا

پالتو جانوروں کے چارہ پانی کا خیال نہ کرنا اور انھیں بھوکا پیاسا رکھنا اسلام کی نظر میں سخت ناپسندیدہ اور موجبِ گناہ ہے۔ اللہ کے رسول صلی اللہ علیہ وسلم نے ایک عورت کا واقعہ بیان کیا کہ اس نے ایک بلی کو باندھ کر رکھا، اسے کھانے پینے کے لیے کچھ دیا، نہ آزاد چھوڑ دیا کہ وہ اپنی روزی خود تلاش کرے، یہاں تک کہ وہ مر گئی۔ اس بنا پر وہ عورت اللہ کے عذاب کی مستحق بھڑھی ہے۔

ب۔ کوئی نازک عضو پکڑ کر کھینچنا

اسلام اس بات کی اجازت نہیں دیتا کہ جانور کا کوئی نازک عضو پکڑ کر اس طرح کھینچا جائے کہ اسے تکلیف محسوس ہو۔ بکری یا اس طرح کے دیگر جانور جن کے کان لمبے ہوتے ہیں، دیکھا گیا ہے کہ بعض لوگ انھیں اپنے ساتھ لے جانے کے لیے ان کا کان پکڑ کر کھینچتے ہیں۔ تکلیف سے وہ جانور چیختے چلاتے ہیں مگر ان پر کوئی اثر نہیں ہوتا۔ اللہ کے رسول صلی اللہ علیہ وسلم نے ایسا کرنے سے منع کیا ہے۔ حضرت ابو سعید خدریؓ فرماتے ہیں کہ آں حضرت صلی اللہ علیہ وسلم کا ایک جگہ سے گزر ہوا۔ آپ نے دیکھا کہ ایک شخص ایک بکری کا کان پکڑے ہوئے اسے کھینچ کر لے جا رہا ہے۔ آپ نے فرمایا: دَعِ اذْهَآ وَ حَنْدِ اس کا کان چھوڑ دو اور گردن کا

لے صحیح بخاری، کتاب الحراث والمساواة، باب فضل سقی المار، صحیح مسلم، کتاب البر، باب تحريم تعذيب الهرة۔ یہ حدیث حضرت عبداللہ بن عمرؓ اور حضرت ابو ہریرہؓ دونوں سے مروی ہے۔

اگلا حصہ پڑھ لو۔

بسا لفتہا

ج۔ اسٹیج بنانا

یہ چیز بھی مناسب نہیں ہے کہ جانوروں پر بلا ضرورت دیر تک سوار رہا جائے۔ کہیں آنے جانے کے لیے انھیں سواری یا بار برداری کے کام میں لایا جاسکتا ہے کہ ان کی تخلیق کا ایک مقصد یہ بھی ہے، لیکن ایک ہی جگہ کھڑا رکھ کر ان پر سواری کی جائے اور تقریر کرنے کے لیے انھیں اسٹیج بنا لیا جائے، یہ مناسب نہیں ہے۔ اللہ کے رسول صلی اللہ علیہ وسلم نے اس سے منع فرمایا ہے۔ حضرت ابو ہریرہؓ سے مروی ہے کہ آپؐ نے ارشاد فرمایا:

اَيَاكُمْ اَنْ تَتَّخِذُوا دَاوَاكُمْ
اِطْنَةَ جَانُوْرُوْكُمْ مِّنْزِيْرًا ۗ وَاللّٰهُ

مَتَابِ، فَاَنْتَ اللّٰهُ اَتَمُّ
سَخْرٰهَا لَكُمْ لِمَتَّبِعْكُمْ اِلَّا

دِيَا هَيْتَا كِرَانِ كَيْ ذَرِيْرَتِمْ اِنْ مَقَامَاتِ
بَلَدٍ لَمْ تَكُوْنُوْا بِالْفَيْضِ اِلَّا

تِكْ يَهْنُ سَكُوْجِهَانَ سَخْتِ جَانَ فَنَانِي
لِبَشَقِ الْاَنْفُسِ وَجَعَلَ لَكُمْ

كَيْ يَغْيِرْنَ يَهْنُ سَكُوْجِهَانَ تَهْنُ
اَللّٰهُ زَيْنُ بَنَاتِيْ هِيَ اِسْرَاطِيْ مَرُوْرَتِ

اَللّٰهُ زَيْنُ بَنَاتِيْ هِيَ اِسْرَاطِيْ مَرُوْرَتِ
اَللّٰهُ زَيْنُ بَنَاتِيْ هِيَ اِسْرَاطِيْ مَرُوْرَتِ

اَللّٰهُ زَيْنُ بَنَاتِيْ هِيَ اِسْرَاطِيْ مَرُوْرَتِ
اَللّٰهُ زَيْنُ بَنَاتِيْ هِيَ اِسْرَاطِيْ مَرُوْرَتِ

اَللّٰهُ زَيْنُ بَنَاتِيْ هِيَ اِسْرَاطِيْ مَرُوْرَتِ
اَللّٰهُ زَيْنُ بَنَاتِيْ هِيَ اِسْرَاطِيْ مَرُوْرَتِ

پوری کرو۔

حاجتکم لہ

د۔ جسم کا کوئی ٹکڑا کاٹ لینا

اسلام اس بات کی قطعی اجازت نہیں دیتا کہ کسی زندہ جانور کے جسم کا کوئی ٹکڑا کاٹ لیا جائے اس لیے کہ اس سے اس جانور کو سخت تکلیف ہوگی۔ اللہ کے رسول صلی اللہ علیہ وسلم جب مدینہ تشریف لائے تو وہاں دیکھا کہ لوگ اونٹ کے کوبان اور بھٹی کی حکیتی (ان جانوروں کے زندہ ہونے کی حالت میں) کاٹ کر کھاتے ہیں۔ آپؐ نے ایسا کرنے سے منع فرمایا اور اس کٹے ہوئے ٹکڑے کا کھانا ناجائز قرار دیا۔ فرمایا:

مَا قَطَّعَ مِنْ بِيْهِيْمَةٍ وَّهِيَ
كَيْسِيْ زَنْدَهْ جَانُوْرُ كَيْ جِسْمِ كَا كُوْنِيْ مُكْرَاكَا

لہ سنن ابن ماجہ، ابواب الذبائح، باب اذا ذبحتم فاحسنوا الذبح

لہ سنن ابی داؤد، کتاب الجہاد، باب فی الوقوف علی الدابة

لیا جائے تو وہ مردار کے حکم میں ہے اسے
کھانا جائز نہیں)

حیۃ فہر میتۃ سلم

۷۰۔ نشانہ بازی کی مشق کرنا

ایک طریقہ یہ راج تھا کہ لوگ کسی چھوٹے جانور مثلاً مرغی یا کسی پرندے کو باندھ کر اس پر نشانہ بازی کی مشق کرتے تھے۔ اللہ کے رسول صلی اللہ علیہ وسلم نے اس کام کے لیے کسی جان دار کو استعمال کرنے کی سخت ممانعت فرمادی۔ حضرت ابن عباسؓ سے روایت ہے کہ نبی صلی اللہ علیہ وسلم نے ارشاد فرمایا:

لَا تَتَّخِذُوا شَيْئًا فِيهِ الرُّوحُ مِثْلًا
کسی جاندار پر نشانہ مت لگاؤ۔

حضرت ابن عمرؓ فرماتے ہیں کہ نبی صلی اللہ علیہ وسلم نے نشانہ بازی کے لیے کسی جاندار کو ہدف بنانے والے شخص پر لعنت فرمائی ہے۔

اسی بنا پر حضرت ابن عمرؓ جہاں بھی کسی کو ایسا کرتے ہوئے دیکھتے، اسے روک دیتے تھے۔ ایک مرتبہ وہ یحییٰ بن سعید کے پاس گئے۔ دیکھا کہ یحییٰ کے خاندان کا ایک لڑکا ایک مرغی کو باندھے اس پر نشانہ لگا رہا ہے۔ انھوں نے جا کر اسے کھول دیا، پھر دونوں کو پکڑے ہوئے یحییٰ کے پاس لے گئے اور فرمایا: اس لڑکے کو منع کر دو کہ اس پرندے کو باندھ کر اس پر نشانہ نہ لگائے، اس لیے کہ نبی صلی اللہ علیہ وسلم نے ایسا کرنے سے منع کیا ہے۔ ایک مرتبہ حضرت ابن عمرؓ کہیں جا رہے تھے۔ راستے میں کچھ نو عمر لڑکے ایک پرندے کو باندھے اس پر نشانہ بازی کر رہے تھے۔ انھوں نے پرندے کے مالک سے مل کر رکھا تھا کہ جتنے تیر خراب کریں گے اسی کے حساب سے وہ اسے متعین رقم ادا کریں گے حضرت

سہ من ابن داؤد و کتاب الضحایا، باب فی صید قطع منقطع، جامع ترمذی، ابواب الصید، باب ما قطع من
الحی قبو میت، منہ احمد ۲۱۸/۵ عن ابی واقد اللیثی۔

سہ صحیح مسلم، کتاب الصید، باب النہی عن صیر ایہام

سہ صحیح مسلم حوالہ سابق

سہ صحیح بخاری، کتاب الصید و الذبائح، باب ایکہ من المثلث و المصبرۃ، صحیح مسلم حوالہ سابق۔

ابن عمرؓ کو دیکھا تو وہ سب منتشر ہو گئے۔ حضرت ابن عمرؓ نے فرمایا: یہ کس نے کیا ہے؟ اللہ اور اس کے رسول نے ایسا کرنے والے پر لعنت کی ہے۔^۱
 اسی طرح کی ایک روایت حضرت انسؓ سے بھی مروی ہے کہ ایک مرتبہ انھوں نے کچھ لڑکوں کو دیکھا کہ ایک مرغی کو باندھ کر اس پر تیرا اندازی کر رہے ہیں۔ انھوں نے فرمایا کہ نبی صلی اللہ علیہ وسلم نے ایسا کرنے سے منع کیا ہے۔^۲

وہ باہم لڑانا

قدیم زمانہ میں لوگوں کا دلچسپ مشغلہ رہا ہے کہ جانوروں کو آپس میں لڑایا جائے اور تماشا دیکھا جائے۔ اس کے شائقین آج کے دور میں بھی پائے جاتے ہیں۔ یہ تماشا اس وقت تک جاری رہتا ہے جب تک کہ دونوں جانور لڑکانہ نہ ہو جائیں اور ایک دوسرے کو لہو بہان نہ کر دیں۔ ایسے مقابلے اسلام کی روح اور اس کے مزاج کے خلاف ہیں۔ حضرت ابن عباسؓ فرماتے ہیں:

نہی رسول اللہ صلی اللہ علیہ وسلم
 رسول اللہ صلی اللہ علیہ وسلم نے جانوروں
 کو آپس میں لڑانے سے منع فرمایا ہے۔
 عن ابی نعیریش بن ابی ہاشم

ز۔ بچے کو ماں سے جدا کرنا

حیوانات کو کوئی تکلیف نہ پہنچے اس معاملے میں اسلام اس قدر حساس ہے کہ وہ اس بات کی بھی اجازت نہیں دیتا کہ کسی حیوان کے چھوٹے بچے کو اس کی ماں سے جدا کر دیا جائے۔ ماں کو اپنے بچوں سے جو محبت ہوتی ہے وہ فطری ہے۔ بچوں کو جدا کرنے سے ماں پریشان ہوئی۔ حضرت عبداللہ بن مسعودؓ بیان کرتے ہیں کہ ایک مرتبہ ہم رسول اللہ صلی اللہ علیہ وسلم کے ساتھ سفر میں تھے۔ آپ قضائے حاجت کے لیے تشریف لے گئے۔ اس آثناء میں ہم نے (ایک گھونسلے میں) ”حمرۃ“ نامی ایک پرندہ اور

اور اس کے ڈونچے دیکھے ہم نے بچوں کو لے لیا یہ دیکھ کر وہ پرندہ منڈلانے اور پھڑپھڑانے لگا رسول اللہ صلی اللہ علیہ وسلم واپس تشریف لائے تو فرمایا :

من قَجَع هَذَكَ بَوْلَهَا، اس پرندے کے بچوں کو لے کر گئے
رَدَّ وَاوْلَدَهَا إِلَيْهَا ۗ اسے تکلیف پہنچانی ہے؛ انھیں واپس کر دو۔

ح. منہ پر مارنا یا داغنا

چہرہ جسم کا نازک اور حساس حصہ ہوتا ہے۔ اس پر معمولی سی چوٹ سخت اذیت کا باعث ہوتی ہے۔ اسی طرح اس پر خراش یا زخم سے بد صورتی بھی نمایاں ہو جاتی ہے۔ اسی لیے اسلام جانوروں کے منہ پر مارنے یا اس پر داغ لگانے کی اجازت نہیں دیتا۔ اللہ کے رسول صلی اللہ علیہ وسلم نے ایسا کرنے سے سختی سے منع کیا ہے۔ حضرت جابرؓ فرماتے ہیں :

نہی رسول اللہ صلی اللہ علیہ وسلم
عن الضرب فی الوجه ۖ
رسول اللہ صلی اللہ علیہ وسلم نے
چہرے پر مارنے اور چہرے پر داغنے
سے منع فرمایا ہے۔
الوجه فی الوجه ۗ

حضرت جابرؓ ہی سے روایت ہے کہ ایک مرتبہ آل حضرت صلی اللہ علیہ وسلم ایک گدھے کے پاس سے گزرے۔ اس کے چہرے کو داغ لگایا تھا۔ اس پر آپؐ کی نظر پڑی تو آپؐ نے فرمایا :

لعن اللہ الذی
والله الذی
اللہ کی لعنت ہو اس شخص پر جس نے اسے
داغ لگایا ہے ۗ

داغ لگانے اور نشان بنانے کی ضرورت پہنچان کے لیے ہوتی ہے۔ اگر دوسری تدابیر سے ایسا ممکن نہ ہو اور نشان لگانا ضروری ہو تو چہرے کے علاوہ کسی ایسی جگہ نشان

۱۔ سنن ابی داؤد، کتاب الجہاد، باب کراہتہ حرق العدو بانارہ، و کتاب الأوب، باب فی قتل الذریرہ، ص ۶۱/۴

۲۔ صحیح مسلم، کتاب اللباس، والزیئۃ، باب النہی عن ضرب الحيوان فی وجہہ، و دومہ فیہ

۳۔ صحیح مسلم، حوالہ سابق

لگانا چاہیے جہاں تکلیف کم ہو اور نشان نمایاں رہے۔ بعض احادیث سے معلوم ہوتا ہے کہ رسول اللہ صلی اللہ علیہ وسلم نے بھی بسا اوقات جانوروں پر نشان لگائے ہیں حضرت انس بن مالک فرماتے ہیں کہ ایک موقع پر میں اپنے بھائی کو لے کر آں حضرت صلی اللہ علیہ وسلم کی خدمت میں حاضر ہوا۔ اس وقت آپ ایک کھلیان میں بکریوں پر نشان لگا رہے تھے۔ ایک راوی شہد اپنے شیخ ہشام بن زید کے واسطے سے بیان کرتے ہیں کہ غالباً انھوں نے یہ بھی فرمایا تھا کہ آں حضرت صلی اللہ علیہ وسلم بکریوں کے کانوں پر نشان لگا رہے تھے۔ حضرت انسؓ ایک دوسرے موقع کا ذکر کرتے ہوئے فرماتے ہیں کہ میں نے دیکھا کہ رسول اللہ صلی اللہ علیہ وسلم کے ہاتھ میں داغ لگانے کا آلہ ہے اور آپ صدقہ کے اونٹوں پر نشان لگا رہے ہیں۔

اشعار کی اجازت ہے

جانوروں پر داغ لگانے کی ایک صورت "اشعار" ہے۔ یہ صرف اونٹوں میں کیا جانا ہے۔ اس کا مطلب یہ ہے کہ اونٹ کے کوہان میں ایک جانب شگاف دے دیا جائے جس سے خون بہنے لگے۔ یہ اس بات کی علامت ہوتی ہے کہ یہ قربانی کا جانور ہے۔ اسلام سے پہلے عربوں میں قتل و غارتگری اور لوٹ مار عام تھی، بڑے بڑے قافلے اور جانوروں کے گٹے لوٹ لیے جاتے تھے۔ لیکن خانہ کعبہ، حج اور منقعات حج کو یہ لوگ عقیدت و احترام کی نظروں سے دیکھتے تھے۔ کچھ ہسینوں کو انھوں نے "اشہر حرم" (محترم ہسینے) قرار دے رکھا تھا۔ ان میں لوٹ مار نہیں کرتے تھے تا کہ قافلے پر امن طور پر حج کا سفر کر سکیں۔ اسی طرح یہ لوگ ان جانوروں سے بھی تعزیریں کرتے

۱۷ صحیح بخاری کتاب الصيد والذبايح باب العلم والوسم فی الصورة، صحیح مسلم حوالہ سابق

۱۸ صحیح بخاری صحیح مسلم حوالہ سابق

۱۹ صحیح مسلم حوالہ سابق

۲۰ انتہایۃ فی تزیین الحدیث، ابن الاثیر، المطبعة النعمانیة، مصر، ۱۳۱۱ھ، ۲/۲۲۲، جامع الاصول فی احادیث

الرسول ابن الاثیر، دارالمأمون للتراث بیروت، ۲۲۰/۳

تھے جنھیں حج میں قربانی کے لیے خاص کر دیا گیا ہو۔ ایسے جانوروں کو 'ہدی' کہتے ہیں۔ ہدی کی پہچان کے لیے لوگوں نے یہ طریقہ اختیار کیا تھا کہ ان کی گردنوں میں جوتوں کا قلابہ ڈال دیتے تھے اور ان کے کوہان کو چیر دیتے تھے جس سے خون بہنا رہتا تھا۔ ان علامتوں کو دیکھ کر لوگ ان جانوروں سے تبرع نہیں کرتے تھے۔

یہ علامتیں تمام عربوں میں معروف تھیں۔ اسی لیے اللہ کے رسول صلی اللہ علیہ وسلم نے بھی انھیں اختیار فرمایا۔ آپ نے قربانی کے جانوروں کی گردنوں میں قلابہ بھی پہنایا ہے اور ان کے کوہان میں شکاف بھی لگائے ہیں۔ لیکن آپ خون بہتا ہوا نہیں چھوڑ دیتے تھے بلکہ شکاف دینے کے بعد بہنے والے خون کو صاف کر دیتے تھے۔^۱

اشعار کی شرعی حیثیت کے بارے میں فقہاء کا اختلاف ہے۔ امام ابوحنیفہؒ نے اسے مکروہ قرار دیا ہے۔ ان کے نزدیک یہ مثلہ کی ایک صورت ہے جس سے احادیث میں منع کیا گیا ہے۔ جمہور علماء جن میں قاضی ابویوسفؒ اور امام محمدؒ بھی ہیں، اسے مستحب قرار دیتے ہیں، اس لیے کہ اللہ کے رسول صلی اللہ علیہ وسلم نے ایسا کیا ہے۔ امام طاہریؒ فرماتے ہیں: "حضرت عائشہؓ اور حضرت ابن عباسؓ سے مروی ہے کہ اختیار ہے، چاہے اشعار جلئے یا نہ کیا جائے، اس سے معلوم ہوا کہ یہ مستحب نہیں ہے، لیکن اسے مکروہ بھی نہیں کہا جاسکتا، کیونکہ نبی صلی اللہ علیہ وسلم سے ایسا کرنا ثابت ہے۔ امام طاہریؒ نے امام ابوحنیفہؒ کے قول کی تاویل و توجیہ کی ہے۔ فرماتے ہیں: امام ابوحنیفہؒ نے اشعار کو مطلق مکروہ نہیں قرار دیا ہے بلکہ ان کے نزدیک کراہت اس طریقہ میں ہے جس سے زخم اتنا گہرا ہو جائے کہ جانور کے ہلاک ہو جانے کا اندیشہ پیدا ہو جائے خاص طور سے اس صورت میں جب شکاف نیزے سے نکایا جائے، چونکہ عوام اس سلسلے میں احتیاط نہیں کرتے تھے اس لیے امام ابوحنیفہؒ نے اسے مکروہ قرار دیا۔ لیکن جسے

۱۔ صحیح بخاری، کتاب الحج باب من اشترى قلد و باب اشعار ابدن، صحیح مسلم کتاب الحج، سنن ابوداؤد

کتاب المناسک باب فی الاشارة

۲۔ صحیح مسلم کتاب الحج باب تقلید الہدی و اشعارہ

۳۔ فتح الباری، ابن حجر العسقلانی، دار المعرفہ بیروت ۲/۵۲۴

اس کا منوں طریقہ معلوم ہوں گے لیے مکروہ نہ ہوگا۔

جانوروں پر لعنت بھیجنا منع ہے

سواری یا بار برداری کے جانور کبھی اڑ جاتے ہیں یا تیز نہیں چلتے۔ ایسے مواقع پر ان کے مالکان انھیں بے تحاشا پیٹنے لگتے ہیں یا انھیں برا بھلا کہتے ہیں۔ اسلامی نقطہ نظر سے یہ رویہ درست نہیں ہے۔ انھیں برا بھلا کہنے اور ان پر ڈنڈے برسوانے کے بجائے یہ دیکھنا چاہیے کہ ان کا اڑیل پن کس وجہ سے ہے؟ اور ان کے ساتھ سہولت اور نرمی سے پیش آنا چاہیے۔

حضرت عمران بن حصینؓ سے روایت ہے کہ ایک مرتبہ رسول اللہ صلی اللہ علیہ وسلم سفر میں تھے۔ ایک اونٹنی پر ایک انصاری عورت سوار تھی۔ راستے میں ایک موقع پر وہ اونٹنی اڑ گئی تو وہ عورت اس پر لعنت کرنے لگی۔ رسول اللہ صلی اللہ علیہ وسلم تک اس کی آواز نہ سنی تو آپ نے فرمایا ”اس اونٹنی پر جو سامان ہے اسے اتار لو اور اسے چھوڑ دو کیونکہ وہ لعنت زدہ ہے (ہمارے ساتھ نہیں جا سکتی) حضرات عمران فرماتے ہیں: اس اونٹنی کو چھوڑ دیا گیا۔ وہ گھومتی پھرتی تھی، کوئی اس سے تعرض نہیں کرتا تھا۔ حضرت برزہ سلمیؓ اسی طرح کا ایک دوسرا واقعات بیان کرتے ہیں کہ اونٹنی پر سوار لونڈی نے اس پر لعنت کی تو نبی صلی اللہ علیہ وسلم نے فرمایا کہ ”ہمارے ساتھ کوئی ایسی اونٹنی نہیں رہ سکتی جس پر لعنت ہو۔“ حضرت عائشہؓ ایک اونٹنی پر سوار ہوئیں۔ وہ سدھی ہوئی نہیں تھی۔ جب اس نے چلنے میں کوتاہی کی تو اسے سخت سست کہنے لگیں۔ رسول اللہ صلی اللہ علیہ وسلم نے ارشاد فرمایا علیہ السلام بالرفق (نرمی اختیار کرو)۔

دوسری روایت میں کچھ تفصیل ہے۔ حضرت عائشہؓ فرماتی ہیں کہ آں حضرت صلی اللہ علیہ وسلم نے ایک مرتبہ میرے ساتھ صحرا کی طرف جانے کا ارادہ کیا۔ آپ نے میرے

سلف حج اباری، حوالہ سابق۔

سلف صحیح مسلم، کتاب البر والصلۃ، باب النہی عن لعن الدواب وغیرھا

سلف حوالہ سابق، باب فضل الرفق

سلف حوالہ سابق

پاس صدقہ کے اونٹوں میں سے ایک ایسی اونٹنی بھی جسے اب تک سواری کے لیے نہیں استعمال کیا گیا تھا اور فرمایا:

يا عائشة، ارفقي فان الرفق
لم يكن في شيء قط الا زانه،
ولا تزع من شيء الا شانته
اے عائشہ زمی اختیار کرو جس چیز
میں زمی ہو وہ خوبصورت ہو جاتی ہے
اور جس چیز سے زمی نکل جائے وہ بدنام
بن جاتی ہے۔

رزین کی روایت میں یہ بھی صراحت ہے کہ آپ نے زمی کی یہ ہدایت کیوں دی تھی؟ اس میں حضرت عائشہؓ ہی کی زبانی مذکور ہے کہ وہ اونٹنی چل نہیں رہی تھی۔ میں نے اسے برا بھلا کہا تو رسول اللہ صلی اللہ علیہ وسلم نے مجھ سے فرمایا:

مهلاً يا عائشة، ان اللد ليحب
الرفق في الامر كله، فليلك بالرفق
اے عائشہ ٹھہرو۔ اللہ ہر معاملے میں
زمی پسند کرتا ہے۔ نرمی اختیار کرو۔

بے ضرر جانوروں کو مارنے کی ممانعت

جو حیوانات انسانوں کو کوئی ضرر نہیں پہنچاتے یا ان سے کوئی منفعت دالت ہے، ان کو مارنے سے احادیث میں منع کیا گیا ہے۔ حضرت ابن عباسؓ سے روایت ہے کہ "رسول اللہ صلی اللہ علیہ وسلم نے چار حیوانوں کو مارنے سے منع فرمایا ہے: جیونٹی، شہد کی مکھی، ہد ہد اور سرد"۔

اس کی تشریح میں امام خطابیؒ فرماتے ہیں "جیونٹی کو مارنے سے منع کرنے کی وجہ یہ ہے کہ وہ بے ضرر جانور ہے۔ شہد کی مکھی کو مارنے سے اس لیے منع کیا گیا ہے کیونکہ اس سے شہد حاصل ہوتا ہے۔ رے ہد ہد اور سرد تو ان کو مارنے کی نعمت سے اشارہ ملتا ہے کہ ان کا گوشت حرام ہے"۔

۱۔ سنن ابی داؤد، کتاب الجہاد، باب ما جاء في الهجرة، وكتاب الادب، باب في الرفق

۲۔ بحوالہ جامع الاصول، ابن الاثیر، ۴/۳۳۳

۳۔ سنن ابی داؤد، کتاب الادب، باب في اقتل الذئب، سنن ابن ماجہ، کتاب الصيد، باب ما نبی عن قتادہ، ۱/۳۳۲، ۲۷۷

۴۔ معالم السنن، خطابی، مطبوعہ العلییہ حلب، ۱۹۳۴ء، ۴/۱۵۷

ایک حدیث میں ہے کہ ”ایک پیغمبر کو ایک چیونٹی نے کاٹ لیا۔ انہوں نے اس جگہ چیونٹیوں کے پورے گھر کو جلادینے کا حکم دے دیا تھا اس کا اللہ تعالیٰ نے تنبیہ فرمائی کہ اگر تمہیں ایک چیونٹی نے کاٹا تھا تو صرف اسی کو مارتے۔ تم نے ایک مخلوق کو جو اللہ کی تسبیح کرتی ہے، کیوں نذر آتش کر دیا؟“ ۱۷

بعض احادیث میں مینڈک کو مارنے سے منع کیا گیا ہے۔ ایک طیب نے نبی صلی اللہ علیہ وسلم سے دریافت کیا کہ کیا وہ مینڈک مار کر اسے دوا میں شامل کر سکتا ہے؟ آپ نے اسے ایسا کرنے سے روک دیا۔ ۱۸ شارحین حدیث نے اس ممانعت کی وجہ یہ بیان کی ہے کہ اس کا کھانا حرام ہے اور آں حضرت صلی اللہ علیہ وسلم نے کھانے کے علاوہ کسی اور مقصد سے جانور کو ذبح کرنے سے منع فرمایا ہے۔ ۱۹

ضرر رساں حیوانات کو مارنے کا حکم

احادیث میں بعض حیوانات کو مارنے کا حکم دیا گیا۔ یہ وہ حیوانات ہیں جو انسانوں کو ضرر پہنچانے والے ہیں۔

سانپ کی ضرر رسائی معروف ہے۔ بعض سانپ اتنے زہریلے ہوتے ہیں کہ ان کے ڈسنے سے انسان تو رامر جاتا ہے اور اس کے علاج معالجہ کی بھی مہلت نہیں ملتی۔ اسی لیے اللہ کے رسول صلی اللہ علیہ وسلم نے انہیں مارنے کا حکم دیا ہے۔ حضرت ابن عباس فرماتے ہیں کہ آنحضرت صلی اللہ علیہ وسلم کا ارشاد ہے:

من نزل الحيات
مخافةً طلبهنّ فليس
سے اس اندیشہ سے گریز کیا کہ وہ اس سے
جن شخص نے سانپوں کو مارنے

۱۷ صحیح بخاری، کتاب الجہاد، باب اذا احرق المشرك المسلم بل حرق، صحیح مسلم، کتاب السلام، باب انہی عن قتل النمل
۱۸ سنن ابی داؤد، کتاب الطب، باب فی الادویۃ المکرؤبہ، سنن النسائی، کتاب الصيد، باب الضفدع
۱۹ معالم السنن ۲/۲۲۲، مزید ملاحظہ کیجئے ”صحت ومرض اور اسلامی تعلیمات، سید جمال الدین عزیٰ“
ادارہ تحقیق و تصنیف اسلامی علی گڑھ، طبع ۱۹۹۴ء، ص ۲۸۰-۲۸۱۔ مولانا عمری نے طبی تجربات کے
لیے مینڈک کی جی بھاڑ کو جائز اور حدیث میں مذکور ممانعت سے مستثنیٰ قرار دیا ہے

مناظرہ
 دو سری حدیث حضرت عبداللہ بن عمرؓ سے مروی ہے کہ آنحضرت صلی اللہ علیہ وسلم نے ارشاد فرمایا:

أَقْتُلُوا الْحَيَّاتَ وَ
 ذَا اللِّطْفَيْتَيْنِ وَالْأَبْتَرَةَ
 سانپوں کو مارو خاص طور سے اس
 سانپ کو جس کی بیٹھ پر دو دھاریاں ہوتی
 ہیں اور چھوٹی دم والے سانپ کو۔

امام زہریؒ فرماتے ہیں ”ہمارا خیال ہے کہ خاص طور پر دو سانپوں کا تذکرہ کرنے کی وجہ یہ ہے کہ یہ دو نونکے زہریلے ہوتے ہیں“۔

آنحضرت صلی اللہ علیہ وسلم کا یہ حکم اپنے عوام پر نہیں ہے، اس کی تائید بعض روایات سے ہوتی ہے۔ حضرت عبداللہ بن عمرؓ جو مذکورہ بالا حدیث کے راوی ہیں، اس کا نام مہوم مراد لیتے تھے۔ اسی لیے وہ جہاں کہیں کوئی سانپ دیکھتے، مار دیتے تھے۔ حضرت ابولبابہؓ اور حضرت زید بن الخطابؓ نے انہیں بتایا کہ یہ حکم عام نہیں ہے۔ آنحضرت صلی اللہ علیہ وسلم نے گھروں میں پائے جانے والے سانپوں کو مارنے کی ممانعت کی ہے۔

بعض علماء کا خیال ہے کہ یہ تخصیص بعض اسباب سے صرف مدینہ کے لیے تھی۔ دیگر علاقوں میں گھروں کے سانپوں کو بھی مارا جائے گا۔

حضرت عبداللہ بن مبارکؒ فرماتے ہیں ”ایک سانپ جو چلتا ہوتا ہے، اس کا رنگ چاندی کی طرح ہوتا ہے اور وہ لہرا کر نہیں چلتا اسے نہیں مارنا چاہیے“۔

آج کل کی تحقیق یہ ہے کہ سانپوں کی بے شمار قسمیں ہیں۔ ان میں سے صرف چند ہی زہریلے اور جان لیوا ہوتے ہیں۔ انسان بالعموم دہشت سے مر جاتا ہے۔ بہر حال جن سانپوں

۱۔ سنن ابوداؤد، کتاب الادب، باب فی قتل الحیات

۲۔ صحیح مسلم، کتاب قتل الحیات وغیرہا

۳۔ صحیح مسلم حوالہ سابق

۴۔ شرح النووی علی صحیح مسلم، اصح المطابع دہلی ۲۳۴/۲

۵۔ جامع ترمذی، ابواب الصيد، باب قتل الحیات۔
 ۱۹۵

کے بارے میں یقینی طور پر معلوم ہو کہ وہ زہریلے نہیں ہیں، انھیں نہیں مارا جائے گا۔ مارنے کا حکم صرف ان سانپوں کے لیے ہے جن کے زہریلے ہونے کا اندیشہ ہو، اور اس کی مصلحت یہ ہے کہ انسان ان کی زہر ناکی اور شر سے محفوظ ہو جائیں۔

حضرت عبداللہ (بن مسعود) بیان کرتے ہیں کہ ایک مرتبہ ہم لوگ نبی صلی اللہ علیہ وسلم کے ساتھ ایک غار میں تھے کہ اچانک ایک سانپ نکل آیا۔ آپ نے فرمایا اسے مارو لیکن اس سے پہلے کہ ہم اسے مار پاتے، وہ ایک بل میں گھس گیا۔ آں حضرت صلی اللہ علیہ وسلم نے فرمایا:

وقاھا اللہ شرکم کما
وقاکم شرھا لہ

اللہ نے اسے تمہارے شر سے محفوظ رکھا جس طرح تمہیں اس کے شر سے محفوظ رکھا۔
احادیث میں کتوں کو بھی مارنے کا تذکرہ ہے۔ بعض روایات سے معلوم ہوتا ہے کہ یہ اللہ کے رسول صلی اللہ علیہ وسلم کا عام حکم تھا۔

عن عبد اللہ بن عمر
ان رسول اللہ صلی اللہ علیہ
وسلم امر بقتل الکلاب

حضرت عبداللہ بن عمر سے روایت ہے کہ رسول اللہ صلی اللہ علیہ وسلم نے کتوں کو مارنے کا حکم دیا ہے۔
لیکن بعض دیگر روایات صریح ہیں کہ بعد میں اس کی حیثیت عام حکم کی نہیں رہی۔ حضرت عبداللہ بن مغفل بیان کرتے ہیں۔

امر رسول اللہ صلی اللہ علیہ وسلم
بقتل الکلاب ثم قال ما بالہم
وبال الکلاب

رسول اللہ صلی اللہ علیہ وسلم نے کتوں کو مارنے کا حکم دیا لیکن پھر فرمایا انھیں مارنے کی کیا ضرورت ہے۔
انہی صحابی سے مروی ایک دوسری حدیث کے الفاظ کچھ مختلف ہیں۔ اس میں ہے

لہ صحیح مسلم حوالہ سابق

لہ مولا امام مالک، کتاب الاستیذان، باب اجاز فی امر الکلاب، صحیح بخاری، کتاب بدران الخنق۔ صحیح مسلم کتاب المساقاة والزراعة، باب الامر بقتل الکلاب

لہ صحیح مسلم حوالہ سابق

کہ رسول اللہ صلی اللہ علیہ وسلم نے ارشاد فرمایا:

دولان الکلاب امقن
الاحم لاموت بقتلها کلہا
فانتلو امنہا کل اسود بملہم لہ
اگر کتے بھی ایک مخلوق نہ ہوتے تو میں
سب کو مار دینے کا حکم دے دیتا۔ بلذراف
ان کتوں کو مارو جو کالے بھینگے ہوں۔

بعض احادیث میں کتے پالنے سے منع کیا گیا ہے اور صرف مخصوص حالات میں مثلاً شکار، ریورٹ اور کھیتی کی نگرانی کے لیے انھیں پالنے کی اجازت دی گئی ہے۔ اسی طرح کتا اگر کسی برتن میں منہ ڈال دے تو اس برتن کو پاک کرنے کے لیے سات مرتبہ خوب اچھی طرح دھونے کا حکم دیا گیا ہے۔

کتا ایک وفادار جانور ہے۔ اس سے بہت سے کام لیے جاتے ہیں۔ ان کے پیش نظر اس کے بارے میں یہ اسلامی احکام بظاہر سخت اور زار و معلوم ہوتے ہیں۔ لیکن اس سے پہنچنے والے ممکنہ خطرات کا علم ہو تو یہی احکام عین قرین مصلحت دکھائی دیں گے۔ کتے سے انسانوں کو لاحق ہونے والی متعدّد مہلک بیماریاں ہیں۔ ایک بیماری کو 'دارالکلب' (RABIES) کہتے ہیں۔ پاگل کتے کے لعاب میں خاص طرح کے جراثیم ہوتے ہیں جنہیں RABIES VIRUS کہا جاتا ہے۔ یہ جراثیم کتے کے کانٹے سے یا زخم پر اس کا لعاب لگ جانے سے جسم انسانی میں داخل ہوتے ہیں اور اعصاب کو شدید متاثر کرتے ہیں جس سے سخت قسم کا تشنج پیدا ہوتا ہے۔ بلا ارادہ عجیب و غریب حرکتیں سرزد ہونے لگتی ہیں۔ انسان پانی سے خوف کھاتا ہے۔ یہ علامتیں نمایاں ہونے کے بعد کم ہی مریض صحت یاب ہو پاتے ہیں۔ ایک دوسری بیماری HYDATODIASIS ہے۔ یہ ایک طفیلی سے پھیلتی ہے جسے TAPEWORM کہتے ہیں۔ یہ طفیلی کتے کی آنٹوں میں پتا ہے۔ اس کے انڈے اور جسم کے چھوٹے چھوٹے ٹکڑے کتے کی اجابت کے ساتھ خارج ہوتے ہیں اور اس کے سارے جسم پر پھیل جاتے ہیں۔ کتے کو چھوڑنے اور اس سے خللا مار کھنسنے سے

سلف جامع ترمذی، ابواب الصید، باب فی قتل الکلاب

سلف جامع ترمذی، ابواب الصید، باب من امسک کلہا ما ینقص من اجرہ

سلف صحیح بخاری، کتاب الوضوء، باب اذا شرب الکلب فی الوضوء۔ یہ حدیث دیگر کتب حدیث میں بھی مروی ہے۔

وہ انسان تک منتقل ہوتے ہیں اور مختلف ذرائع سے انسان کی آنتوں، جگر، پھیپھڑے، دماغ اور دیگر اعضاء میں پہنچ کر اپنے گردخول (CYST) بنا لیتے ہیں اور بڑھتے ہیں۔ ان کے دباؤ سے متاثرہ عضو یا نکلنا کارہ ہو جاتا ہے۔

بعض احادیث میں چند دیگر جانوروں کو مارنے کی اجازت دی گئی ہے حضرت ابن عمر سے روایت ہے کہ رسول اللہ صلی اللہ علیہ وسلم نے ارشاد فرمایا:

خمس من الدواب من قتلہن
وهو معصم فلاحنا عليه: العقب
والغابرة والکلب العقور والغراب والحدأة
پانچ جانور ایسے ہیں کہ اگر انہیں کوئی مانت
احرام میں بھی مار دے تو کوئی حرج نہیں۔ وہ
ہیں بچھو، چوہا، کانٹے والا کتا، کوا اور چیل۔

ایک حدیث میں گرگٹ کو مارنے کا حکم دیا گیا ہے۔ ماہرین علم الحيوانات نے فراحت کی ہے کہ گرگٹ کا شمار موزی حیوانات میں ہوتا ہے۔

ان جانوروں کو مارنے کا حکم ان سے لاحق ہونے والے ضرر کی وجہ سے ہے۔ اس کا مطلب یہ نہیں ہے کہ آدمی انہیں مارنا اپنا مشن بنا لے بلکہ ان سے سابقہ پیش آئے اور وہ ضرر پہنچا رہے ہوں یا ان سے ضرر پہنچنے کا اندیشہ ہو تو انہیں مار دیا جائے کہ اسی طرح ان سے محفوظ رہا جاسکتا ہے۔ موزی جانوروں کو مارنا بے رحمی نہیں ہے۔ اگر ایسا نہ کیا جائے تو انسانی زندگی خطرے میں پڑ جائے۔ اگر انسانی آبادی کو محفوظ رکھنا ہے تو لامحالہ اس کو ضرر پہنچانے والی چیزوں سے بچانے کی موثر تدبیر بھی کرنی ہوگی۔

گوشت خوری

اسلام میں گوشت خوری کی اجازت دی گئی ہے۔ بعض حضرات اس پجنتاً قرآن کرتے ہیں۔ ان کے نزدیک حیوانات کو ذبح کرنا اور ان کا گوشت کھانا شقاوتِ قلبی کا مظہر

۱۔ ملاحظہ کیجئے تذکرہ حیوانات قرآن کریم میں ڈاکٹر میر گوہر علی خاں، مرکزی کتب خانہ اسلامیہ پبلشرز، دہلی طبع اول ۱۹۹۸ء، صفحہ ۸۳

۲۔ صحیح بخاری، کتاب بید الخلق، باب اذا وقع الذباب الخ

۳۔ صحیح بخاری حوالہ سابق، صحیح مسلم، کتاب قتل الحیات، باب استحباب قتل الوزغ۔

۴۔ حیوۃ الحيوان البخاری، شیخ کمال الدین دمیری۔ دالقا موس الحدیث، ۲/۳۴۸

اور ان بے زبانوں پر سراسر ظلم ہے۔ یہ اعتراض محض جذباتی نوعیت کا ہے۔ اس معاملے میں اسلام کا نقطہ نظر سمجھنے کے لیے درج ذیل نکات پر غور کرنا چاہیے۔

۱۔ عموماً تاثر دیا جاتا ہے کہ اسلام کی اس اجازت سے پوری نوع حیوانی (Animal Kingdom) کا وجود خطرے میں ہے۔ حالانکہ اسلام میں حلال جانوروں کی بہت محدود انواع ہیں۔ قرآن اور حدیث میں بہت سے حیوانات کو حرام قرار دیا گیا ہے اور ان کی حکمتیں بھی بیان کی گئی ہیں۔

۲۔ اسلام نے گوشت خوری کا حکم نہیں دیا ہے اور اسے اپنے ماننے والوں کے لیے لازم نہیں قرار دیا ہے بلکہ اس کی صرف اجازت دی ہے۔ اس اجازت کی حکمت یہ ہے کہ گوشت خوری ایک انسانی ضرورت ہے۔ دنیا کے بہت سے خطے ایسے ہیں جہاں کے باشندوں کا غذا کے معاملے میں تمام تر انحصار گوشت پر ہوتا ہے۔ دوسرے خطوں میں جہاں دیگر غذائی اشیاء بھی پائی جاتی ہیں وہاں بھی گوشت ایک سستی اور صحت مند غذا ہے۔

۳۔ اس کائنات کا نظام اس طرح بنایا گیا ہے کہ دوسرے جانداروں کو تکلیف پہنچانے یا ہلاک کیے بغیر انسانی زندگی کی بقا کا تصور نہیں کیا جاسکتا۔ لاتعداد جراثیم ہوا، پانی اور غذا میں شامل رہتے ہیں۔ قضا میں سانس لے کر، پانی پی کر اور غذا استعمال کر کے ہم ہر آن ان کی ایک بڑی تعداد کو ہلاک کرتے رہتے ہیں۔ شہد کی مکھیوں سے شہد اھٹس تکلیف پہنچانے بغیر نہیں حاصل کیا جاسکتا۔ وبائی امراض سے بچاؤ کے لیے جراثیم پھیلانے والے کیڑے مکوڑوں کو مارنے کی تدابیر اختیار کرنا ضروری ہے۔ غرض انسانی زندگی کی بقا اور تحفظ کے لیے قدم قدم پر جاندار مخلوقات کی ہلاکت لازم آتی ہے اور اسے گوارا کیا جاتا ہے۔ گوشت خوری کو بھی اسی پر قیاس کرنا چاہیے۔

۴۔ اسلام نے گوشت خوری کی اجازت ضرورتاً دی ہے۔ اس نے بلا ضرورت کسی حیوان کو ہلاک کرنے سے سختی سے منع کیا ہے اور ذبح کرنے کے سلسلے میں بھی ایسی ہدایات

۱۔ ملاحظہ کیجئے راقم کا مضمون ”قرآن میں مذکور بعض مجربات اور ان کی تحریم کی حکمتیں“ مطبوعہ ماہنامہ زندگی نو، نئی دہلی، جنوری سن ۲۰۰۷ء، اسلام میں غیر اکول اللہ جانوروں کی تفصیل کے لیے کسی فقہ کی کتاب سے رجوع ہونا چاہیے۔

دی ہیں جن سے ذمیہ جانور کو کم سے کم تکلیف کا احساس ہو۔
 حقوق حیوانات کے سلسلے میں اسلام کی تعلیمات مثالی ہیں حیوانات پر ہونے والے
 مظالم کے خلاف برپا ہونے والی تحریکات (Anti cruelty movement) سے صدیوں پہلے
 انھیں پیش کیا گیا تھا۔ اسلامی معاشرہ ہر دور میں ان پر بڑی حد تک عامل رہا ہے۔ اسی لیے
 وہاں کبھی ایسی صورت حال پیدا نہیں ہوئی جس کے رد عمل میں مغرب کے مثل تحفظ حیوانات
 کی تحریکیں چلانے کی نوبت آئے۔

۱۔ اس موضوع پر اسلام کے نقطہ نظر اور اس کی مقبولیت کو تفصیل سے جاننے کے لیے مولانا محمد قاسم نانوتوی کے مشہور رسالہ
 ”تحفہ الحجیہ“ کے علاوہ درج ذیل کتابچے ملاحظہ کیے جائیں۔ گوشت خوری، مولانا سید حامد علی، ادارہ شہادت حق دہلی ۱۹۶۷ء
 جنرل رجم اور گوشت خوری، مولانا محمد فاروق خاں مرکزی مکتبہ اسلامی دہلی طبع دوم ۱۹۹۱ء اور مولانا وحید الدین خاں
 کا مضمون ”گوشت خوری کا مسئلہ“ شائع شدہ ماہنامہ زندگی رام پور نومبر ۱۹۶۰ء، راقم نے بھی ایک مضمون میں
 اس مسئلہ پر اظہارِ خیال کیا ہے ”گوشت خوری۔ اسلام کا نقطہ نظر“ شائع شدہ ماہنامہ ”اعتدال“ غزراذ فروری ۱۹۶۰ء

ادارۃ تحقیق و تصنیف اسلامی کے پیشہ کنندہ

قرآن اہل کتاب و مسلمان

ڈاکٹر محمد رضی الاسلام ندوی

قرآن کریم میں اہل کتاب (یہود و نصاریٰ) کے حالات پر بہت تفصیل سے روشنی ڈالی گئی
 ہے۔ ان پر اللہ تعالیٰ کے انعامات و احسانات، ان کی بد اعتقادیوں اور بد اعمالیوں کی تفصیلات اور
 ان کے نتیجے میں اللہ تعالیٰ کی جانب سے دی جانے والی سزاؤں اور تنبیہوں کا تذکرہ کیا گیا ہے۔
 کتاب پر سرکٹری ادارہ مولانا سید جلال الدین عمری کا مسوطہ اور وضع مقدمہ بھی ہے۔
 عمدہ کاغذ، دیدہ زیب سرورق، آفسٹ کی حسین طباعت، صفحات: ۲۹۶، قیمت: ۷۰ روپے
 ملنے کے پتے: (۱) مکتبہ تحقیق و تصنیف اسلامی، پان والی کوٹھی، دودھ پور، علی گڑھ - ۱
 (۲) مرکزی مکتبہ اسلامی پبلشرز، ابوالفضل اکیلو، جاسنگر، نئی دہلی